

## د عدل رېگولېشنز د نفاذ نه پس څه پکار دي؟

ارباب محمد طاهر خان خليل

چې پکښې به د بې گناه پښتنو په وینه دا سیمه لمبولې نه شوه. هم دا وجه وه چې کله د دې صوبې وزیر اعلي امیر حیدر خان هوتي د حکومت واک اختیار په لاس کښې واخستو نو چې کوم ورومبې پرېس کانفرنس ئې کړې وه په هغې کښې ئې ښه په وضاحت او صراحت سره وئيلي وو چې د امن و امان راوستل به زمونږ په ترجیحاتو کښې شامل وي او دا خبره ئې ډېره برملا کړې وه چې په هر قیمت وي مونږ به په دې پښتنه سیمه

کښې امن راولو.

دا د الله پاک ډېر لوئے احسان دے چې عوامي نیشنل پارټی له ئې دا موقعه ورکړه چې د امن و امان قائمولو دپاره په پخو بنیادونو داسې کوششونه شروع کړي چې په راروان وخت کښې د مستقل امن ذریعه جوړه شي.

د ۹/۱۱ نه پس د پاکستان حکومتونو په مختلفو وختونو کښې د امن

نوټ: په ملاکنډ ډویژن کښې د نظام عدل رېگولېشنز د نفاذ نه سمدستي پس د عوامي نیشنل پارټی صوبائي سپکرټري اطلاعات محمد طاهر خان خليل په پینځلسم اپریل ۲۰۰۹ یو پرېس کانفرنس کړې وه. د موضوع د اهمیت په خاطر چې هغوي په دغې پرېس کانفرنس کښې څه وئيلي وو هغه مونږ د پښتون مجلې گرانو لوستونکو ته وړاندې کوو.



لکه چې تاسو ته معلومه ده کله چې عوامي نیشنل پارټی د پښتونخوا صوبې واگې ترلاسه کړې نو هغه وخت کښې سالمه پښتونخوا د اور په لمبو کښې راگېره وه، هر خوا دهشت گردې خوره وه، خودگش چاؤدنې روانې وې او د امن و امان تباہ کونکو عناصرو د پښتنو دا غېرټي خاوره په سرو وینو لمبوله او هېڅ یوه ورځ داسې نه تېرېده

دي چې سوات کښې د طالبانو سره زمونږ شوي معاهدې د دې نظام عدل بنياد وگرځېدې.

عوامي نېشنل پارټي يوه اصولي ډله ده او دا خبره د هېڅ دليل محتاجه نه ده. زمونږ پارټي همپشه اصولي سياست کړې ده او د اصولو په خاطر ئې د اقتدار قربانۍ بيا بيا ورکړې دي. د ۱۹۸۸ نه تر ۱۹۹۹ پورې موده خوبه تاسو ته ياده وي، خو واره عوامي نېشنل پارټي حکومت له لته ورکړې وه او د اکثريت باوجود ئې حکومت قبول کړې نه وه او خپلو قامي مفادو له ئې فوقيت او اوليت ورکړې وه.

په ملاکنډ کښې د نظام عدل نفاذ د امن ضامن دے، د مولانا صوفي محمد چې د تحريک نفاذ شريعت محمدي امير دے او په سوات کښې د نفاذ شريعت غوښتنه کونکي چې د ټولو خلقو دپاره يو شان د احترام قابل دي او د صوبائي حکومت ترمنځه اعتماد په وجود کښې راغلے دے او په سياست کښې د ټولو نه زيات اهم خيزد اعتماد او باور نه سپوا څه کېدے نه شي. له دې وجې نه چې د دې نظام عدل او نفاذ شريعت په حواله ځنې خلقو سازشونه جوړول شروع کړل او د دې ماحول د خرابولو دپاره ئې ناکاره حرکتونو ته لاس واچول. چې د امن معاهدې نه پس په سوات او بيا ټوله صوبه کښې په نظر راتلل شروع شوي وو. نو په دې عدل رېگولېشنز د صدر مملکت آصف علي زرداري د دستخط مسئله رامنځ ته کړې شوه او داسې تاثر ورکول ئې شروع کړل چې دا معاهده د وفاق مرسته نه لري. تاسو ته به ياد وي چې کله د شهيد اېم پي اې عالمزېب خان په دېره کښې زمونږ محترم قائد اسفنديار ولي خان نه په دې لړ کښې پوښتنه وشوه

قائمولو په غرض د خبرو اترو او مذاکراتو خبره کوله خو په عملي توگه ئې د مذاکراتو نه ډډه کړې وه. په دې کښې يوه لويه وجه دا هم وه چې يو خو تېر شوي حکومتونو ته عوامي نمائندگي حاصله نه وه او دوهم لوتے سبب ئې دا وه چې هغه حکمرانان د قانوني جواز د محرومۍ په شان کمزوري لرلو په وجه د هغې گټې اخستو نه هم محرومه وو، کومه چې د مذاکراتو د کاميابۍ او د دواړو ډلو د اعتماد دپاره ضروري گڼلے شي. دا صرف عوامي نېشنل پارټي وه چې په عامو انتخاباتو کښې ئې د دروند اکثريت حاصلولو په ذريعه نه صرف د عوامو اعتماد بحال کړو بلکې هغې خلقو هم پرې د مکمل باور اعلان وکړو چا چې د قوانينو نه تر دې حده د مايوسۍ اظهار کړې وه چې د رياست په مقابله کښې د رياست تاثر ئې ورکولو او چې د چا وسله را خستل د ټول ملک د عوامو دپاره د فکر سبب جوړ شوه. په عوامي نېشنل پارټي د اعتماد او کلک باور وجه وه چې په سوات کښې مولانا فضل الله او د هغه ملگرو سره زمونږ د مشرانو خو څو ځله کامياب مذاکرات وشو او د هغې په نتيجه کښې په يوه سمجوته دستخطونه هم وشو. هر څو که دغه سمجوته په دې رنگ کښې د نفاذ مرحلې ته ونه رسېده خو هم دغه سمجوته په اصل کښې ملاکنډ ډويژن کښې د نظام عدل او د امن د قيام وپرومبۍ پورې جوړه شوه او هېڅوک دې د دې نه انکار نه کوي چې په سوات کښې د شريعت د نفاذ مطالبه کونکو او وسله بردارو سره که زمونږ حکومت معاهده نه کولې نو د عدل د نظام دا خوب به چرې هم رښتيا شوه نه وه. دا وييل بېخي صحيح او حق

نو د هغوي جواب دا وه چې د دې معاهدې د کاميابۍ دپاره مونږ تر هر څه تېرېدو شو او هر څه کولې شو او که عوامي نېشنل پارټي د حکومت نه په وتلو مجبوره کړې شي نو هم ئې هيڅ پروا نه کوو. دا هم هغه لاره وه چې د عوامي نېشنل پارټي مشرانو د نظام عدل رېگولېشنز قامي اسمبلۍ ته په لېږلو او د هغوي په اعتماد کېنې د نه اخستو له وجې د حکومتي اتحاد نه د وتلو فېصله وکړه او نن چې په دې عدل رېگولېشنز صدر مملکت دستخط کړې دے يا قامي اسمبلۍ د دې منظوري ورکړې ده نو په دې کېنې د عوامي نېشنل پارټي د مشرانو په خپلو اصولو ټينگ پاتې کېدل او هرې سختې ته تياريدل بېخي نظر انداز کېدې نه شي. خدائے مے کره که چېرې داسې نه وې شوې نو دې سره به نه صرف د امن اميدونه خاورې شوې وو بلکې د دې په نتيجه کېنې به ملک د سياسي عدم استحکام په لور روان شوې وې. ځکه چې عوامي نېشنل پارټي په داسې حالاتو کېنې د خاموشه کېنېناستو پاليسي نه خپلوي بلکې د امن د قيام دپاره خپلې هلې ځلې او سياسي جدوجهد په هره ممکنه طريقه کوي.

دا د الله پاک شکر دے چې قامي اسمبلۍ د نظام عدل توثيق وکړو او د پښتونخوا د عوامو د اميدونو خيال او عزت ئې وساتلو. مونږ د سوات امن معاهدې په رڼا کېنې د دې نافذ شوي عدل رېگولېشنز په لاره کېنې د جوړو کړو شوو خنداڼو په لرې کېدو ټول قوم ته مبارکي ورکوو. دا د معاهده کونکو دواړو ډلو اخلاص وه چې ټول مشکلات ئې د منځه لرې کړل. په دې چې هر څومره شکر ادا کړې شي نو کم به وي. خو په حقيقت

کېنې اصلي امتحان اوس شروع شو. د نظام عدل رېگولېشنز کاميابي صرف د شرعي عدالتونو د فېصلو په نفاذ منحصره نه ده بلکې سوات او په ټولو خواو شا علاقه کېنې به معاشي او معاشرتي بحالي هم د دې نظام په برکت يقيني کول وي. د سکولونو د جوړولو کار به شروع کول پکار وي، اصلي او حقيقي اعداد و شمار به راغونډول غواړي او د متاثره خلقو امداد او د هغوي بحالي به سرته رسول پکار وي. په سوات کېنې د تجارت، سياحت، تعليم او صحت او نورو اهمو شعبو کېنې د شوو نقصاناتو اندازه حکومت ته بنه معلومه ده او د حکومت دا اراده ده چې اوس هلته د امن د قيام خواهش بې د څه شکه د دواړو ډلو نه زيات عوام لري او دې له عملي شکل ورکول پکار دي. زمونږ يقين دے چې سوات کېنې به د امن د قائمېدو او د شريعت د نفاذ د تاريخي گام سره د سوات د ترقۍ لارې پرانستې شي او هغه تکليفونه او اذيتونه به د همېشه دپاره دفن کړې شي کوم چې د سوات او خواو شا خلقو تېرو څو کالو کېنې برداشت کړي دي. مونږ دا اميد هم لرو چې د امن او امان د دې ماحول پوره اثر به د صوبې په نورو مختلفو سيمو هم پرېوځي او د ترقۍ، سوکالۍ او ابادۍ کومه اېجنډا چې عوامي نېشنل پارټي لري د هغې د تکميل په لاره کېنې حائل خنداڼ به هم ختم شي.

په تېرو څو کالو کېنې چې د سوات د خلقو کوم نقصان او زيان شو دے هغه ډېر زيات دے. بې شمېره خلق په خپل ملک کېنې مهاجر شوي دي، بې شانه ډېر سکولونه، هسپتالونه او نور عمارتونه تباه کړي شوي دي. د متاثرينو بحالي او د هغوي امداد کول او د بربادو شوو عمارتونو بيا جوړول

یواځې د پښتونخوا حکومت د وس خبره نه ده. هغه ملکونه او قوتونه چې په دنیا کې د امن راوستو دپاره جنگېږي د هغوي دا فرض جوړېږي ځکه چې په دغې جنگ کې هغوي سره څومره قربانۍ د دې سیمې خلقو ورکړې دي هغه ډېرې زیاتې دي. دوي له پکار دي چې په دې لړ کې د صوبائي حکومت سره پوره پوره مرسته وکړي چې د دې وطن نه یو ځل بیا جنت نظیر وطن جوړ شي. دغسې وفاقي حکومت له هم پکار دي چې په سوات کې د امن د بحالی او دلته د ترقیاتي کارونو دپاره پاڅنه ګامونه پورته کړي.